



رہبر معظم : غدیر اسلامی اتحاد و انسجام پر مبنی عظیم درس ہے - 29 / Dec / 2007

رہبر معظم انقلاب اسلامی حضرت آیت اللہ العظمی خامنہ ای نے عید سعید غدیر کے مختلف پہلوؤں کی تشریح اور امیر المؤمنین علی (ع) کے مد نظر اسلامی معاشرے کی تشکیل کے لئے مسلسل جد و جہد کو آج کی سب سے بڑی ضرورت اور واقعہ غدیر کو ایرانی عوام کے لئے عظیم درس قرار دیتے ہوئے فرمایا : عالم اسلام کو بھی امیر المؤمنین علی (ع) کی تاسی و پیروی کرنی چاہیے اور اختلافات سے پریز کرتے ہوئے اسلامی اتحاد و انسجام کو اپنے ابداف کے لئے سرمشق اور نمونہ عمل قرار دینا چاہیے ۔

رہبر معظم نے انقلاب اسلامی نے عید سعید غدیر کے موقع پر دنیا کے تمام مسلمانوں ، مؤمنوں اور حریت پسندوں خصوصا ایرانی عوام کو مبارک باد پیش کی اور امامت و ولایت کے راستے کو اسلامی حکومت کی جانب حرکت اور غدیر کا اعتقادی پہلو قرار دیتے ہوئے فرمایا : پیغمبر اسلام (ص) کی طرف سے امام کا منصوب کرنا جو حقیقت میں پروردگار متعال کی طرف سے ہے اس بات کا واضح ثبوت ہے کہ اسلام کی نگاہ میں حکومت ، امامت کے معنی و مفہوم میں ہے اور صرف عوام کی روزانہ کی زندگی میں مدیریت کا خلاصہ نہیں ہوتا ہے ۔

رہبر معظم نے امامت کے معنی و مفہوم کو " عوام کی دنیا و آخرت کو سنوارنے ، ان کے دلوں پر حکومت و مدیریت اور انسانوں کی روح و جان کی نشوونما اور تکامل " قرار دیتے ہوئے فرمایا : اس عمیق رخ میں ، دوسری حکومتوں کے ساتھ اسلام میں حکومت اور قدرت کا جو بری اور بنیادی فرق ہے اور شیعہ بھی اسی غدیر کے تابناک و روشن منطق اور مشعل فروزان کے سائے میں آگے کی سمت روان دوان ہیں اور اسی غدیر کی بنا پر اپنی حقانیت کا سکھ انصاف پسندوں لوگوں کے دلوں پر آج تک قائم کیا ہے ۔

رہبر معظم نے حضرت علی (ع) کی معنوی اور گرانقدرشخصیت کو غدیر کا دوسرا پہلو قرار دیتے ہوئے فرمایا : غدیر کے اہم واقعہ میں کسی ایسے شخص کو امامت کے منصب پر فائز ہونا تھا جو تمام فضائل و کمالات کا سرچشمہ ہو۔ تاکہ پوری تاریخ اسلام اس سے سیراب بوسکے۔ الہی اور مافوق انسانی محاسبات سے واضح ہوگیا کہ تمام فضائل و کمالات حضرت علی (ع) کی ذات میں جمع ہیں اور اسی وجہ سے امیر المؤمنین علی بن ابی طالب (ع) آسمان امامت کے خورشید تاباں ہیں اور دوسرے آئمہ (ع) اس آسمان کے درخشاں ستارے ہیں ۔

رہبر معظم نے حضرت علی (ع) کے مد نظر اسلامی معاشرے کی تشکیل کو غدیر کا تیسرا پہلو اور ایرانی عوام کے لئے اہم اور عظیم درس قرار دیتے ہوئے فرمایا : ہمیں حضرت علی (ع) کی حکومت کے اصولوں کو سرمشق اور نمونہ عمل بنانا چاہیے اور علوی معاشرے کی تشکیل کے لئے مسلسل جد و جہد جاری رکھنی چاہیے ۔

رہبر معظم نے " معاشرے کے بر فرد کے لئے عدالت ، اخلاص ، توحید ، خدا کے لئے عمل ، محبت آمیز نگاہ اور الہی راستے سے انحرافات کے خلاف فیصلہ کن اقدامات کو امیر المؤمنین علی (ع) کی حکومت کے اہم اصولوں میں قرار دیتے ہوئے فرمایا : غدیر کے منقبتی اور اعتقادی پہلو ہمارے لئے بہت ہی اہم ہیں لیکن غدیر کی یاد کو زندہ رکھنے کا اصلی مقصد یہ ہے کہ ہم ہمیشہ علوی معاشرے کو اپنے لئے نمونہ عمل قرار دیں ۔ قوم کی اس عظیم تمنا و آرزو کو پورا کرنے کے لئے درست اور صحیح اقدام عمل میں لائیں جو علوی معاشرے کی تشکیل کی خوابیاں ہے ۔

رہبر معظم نے مسلمانوں کے درمیان بامی اتحاد و یکجہتی پر مکمل توجہ رکھنے کو غدیر کا ایک اور عظیم درس قرار دیتے ہوئے فرمایا : حضرت علی (ع) کو پیغمبر اسلام نے منصوب کیا تھا لیکن جب انہوں نے یہ دیکھا کہ اپنے حق کا مطالبہ کرنے سے ممکن ہے اسلام کو نقصان پہنچے اور اختلاف پیدا ہو جائے تو آپ نے اس کا نہ صرف دعوی کیا بلکہ وہ لوگ جو اس منصب کے حقدار نہ تھے اور جو زیر دستی اور طاقت کے زور پر اسلامی معاشرے پر حکومت

کر رہے تھے آپ نے ان کے ساتھ مسلسل تعاون کیا کیونکہ اسلام کو اتحاد کی ضرورت تھی اور اسی وجہ سے حضرت علی (ع) نے اس عظیم فداکاری کو انجام دیا ۔

ربر معظم نے اسی سلسلے میں فرمایا : ایرانی عوام کے پاس آج عالم اسلام میں امامت اور ولایت جیسی قوی ، مضبوط اور مستحکم منطق ہے لیکن وہ اپنے حق کے اثبات کو دوسروں کی نفی میں تلاش و جستجو نہیں کرتی - اور امیر المؤمنین علی (ع) کی پیروی کرتے ہوئے وحدت و یکجہتی کی علمبردار ہے اور تمام اسلامی مذاہب کو اتحاد اور یکجہتی کی طرف دعوت دیتی ہے ۔

ربر معظم نے امت اسلامی کو دشمنوں کے مکروفریب کے مقابلے میں ہوشیار رینے کی تاکید کرتے ہوئے فرمایا : دشمن عالم اسلام میں اختلاف کا بیچ بونے کی بر ممکن کوشش کر رہا ہے اور غدیر کا عظیم درس ، اختلاف اور تفرقہ پیدا کرنے والوں کے خلاف جدوجہد پر مبنی ہے ۔ اور اس عمل کو انجام دینے کے لئے ضروری ہے کہ مسلمان ایک دوسرے کے مقدسات کی ابانت کرنے اور ایک دوسرے کے مذہبی جذبات کو محروم کرنے سے اجتناب کریں اور جیسا کہ حج کے پیغام میں بیان کیا ہے کہ مسلمان مفکرین امت اسلامی کے درمیان اتحاد اور اسلامی انسجام کو مضبوط و مستحکم بنا کر عالم اسلام " شیعہ اور سنی " کے درمیان اختلاف ڈالنے کے سامراجی طاقتون کے شوم منصوبوں کو ناکام بنادیں ۔

ربر معظم انقلاب اسلامی نے اسلام دشمن عناصراور سامراجی طاقتون کے مکروفریب کے بارے میں ایرانی عوام کی آگاہی کو انقلاب اسلامی کی کامیابی کی رمز قرار دیتے ہوئے فرمایا : ایرانی عوام کا خدا وند متعال کی ذات پر ایمان و توکل ، ذمہ داری کا احساس ، دشمن کے ناپاک منصوبوں کے بارے میں مکمل ہوشیاری و آگاہی اور گذشتہ 29 سالوں میں سامراجی طاقتون کی تمام گھناؤنی سازشوں کے مقابلے میں ایرانی عوام کی کوششوں کو کامیاب قرار دیتے ہوئے فرمایا : ان کامیابیوں کو جاری رکھنے کے لئے ہمیں کبھی دشمن کو فراموش نہیں کرنا چاہیے ۔ اور میدان میں اپنے حضور سے غافل بھی نہیں رینا چاہیے ۔

ربر معظم انقلاب اسلامی حضرت آیت اللہ العظمی خامنہ ای نے آئندہ دو مہینے میں پارلیمنٹ کے انتخابات کی طرف اشارہ کرتے ہوئے فرمایا : خدا وند متعال کی مدد سے اس سلسلے میں ضروری ہدایات آئندہ بیان کی جائیں گی لیکن ابم یہ ہے کہ عوام ، انتخابات کو ایک الہی امتحان اور آزمائش سمجھیں اور اس ابم میدان میں موجود رہیں کیونکہ اس میدان میں غفلت سے نقصان ہو سکتا ہے ۔

ربر معظم نے اپنے خطاب کے اختتام پر خدا وند متعال کی بارگاہ میں دعا فرمائی کہ وہ اس مبارک دن میں ایرانی عوام کو اسلامی اصولوں سے نزدیک تر ہونے کا بہترین ہدیہ مرحمت فرمائے ۔